

# श्री मुकुन्दमाला स्तोत्र

(1) śrī-vallabheti vara-deti dayā-pareti

bhakta-priyeti bhava-luṅṭhana-kovideti

nātheti nāga-śayaneti jagan-nivāsety

ālāpinaṁ prati-dinaṁ kuru māṁ mukunda

(2) jayatu jayatu devo devakī-nandano 'yaṁ

jayatu jayatu kṛṣṇo vṛṣṇi-varṁśa-pradīpaḥ

jayatu jayatu megha-śyāmalāḥ komalāṅgo

jayatu jayatu pṛthvī-bhāra-nāśo mukundaḥ

(3) mukunda mūrdhnā praṇipatya yāce

bhavantaṁ ekāntaṁ iyantam arthaṁ

avismṛtis tvac-caraṇāravinde

bhave bhave me 'stu bhavat-prasādāt

(4) nāhaṁ vande tava caraṇayor dvandvam advandva-  
hetoḥ

kumbhipākaṁ gurum api hare nāraḥkaṁ nāpanetuṁ

ramyā-rāmā-mṛdu-tanu-latā nandane nāpi rantuṁ

bhāve bhāve hṛdaya-bhavane bhāvayeyaṁ bhavantaṁ

**(5) nāsthā dharme na vasu-nicaye naiva kāmopabhoge**

**yad bhāvyaṁ tad bhavatu bhagavan pūrva-  
karmānurūpaṁ**

**etat prārthyaṁ mama bahu mataṁ janma-janmāntare 'pi**

**tvat-pādāmbhoruha-yuga-gatā niścalā bhaktir astu**

**(6) divi vā bhuvi vā mamāstu vāso**

**narake vā narakāntaka prakāmaṁ**

**avadhīrita-śāradāravindau**

**caraṇau te maraṇe'pi cintayāmi**

**(7) cintayāmi hariṁ eva santataṁ**

**manda-hāsa-muditānanāmbujam**

**nanda-gopa-tanayaṁ parāt param**

**nāradādi-muni-vṛnda-vanditam**

**(8) kara-caraṇa-saroje kāntiman-netra-mīne**

**śrama-muṣi bhujā-vīci-vyākule 'gādha-mārge**

**hari-sarasi vigāhyāpiya tejo-jalaughāṁ**

**bhava-maru-parikhinnaḥ kleśam adya tyajāmi**

**(9) sarasija-nayane saśaṅkha-cakre  
murabhidi mā viramasva citta rantum  
sukhataram aparāṁ na jātu jāne  
hari-caraṇa-smaraṇāmṛtena tulyam**

**(10) mābhīr manda-mano vicintya bahudhā yamiśvaraṁ  
yātanā**

**naivāmi prabhavanti pāpa-ripavaḥ svāmī nanu śrīdharah  
ālasyaṁ vyapanīya bhakti-sulabhaṁ dhyāyasva  
nārāyaṇam  
lokasya vyasanāpanodana-karo dāsasya kiṁ na kṣamaḥ**

**(11) bhava-jaladhi-gatānāṁ dvandva-vātāhatānāṁ  
suta-duhitṛ-kalatra-trāṇa-bhārārditānām  
viṣama-viṣaya-toye majjatām āplavānām  
bhavati śaraṇam eko viṣṇu-poto narāṇām**

**(12) bhava-jaladhim agādhaṁ dustaraṁ nistareyaṁ  
katham aham iti ceto mā sma gāḥ kātaratvam  
sarasija-dṛśi deve tārakī bhaktir ekā  
naraka-bhidi niṣaṇṇā tārayiṣyatya avaśyam**

**(13) tṛṣṇā-toye madana-pavanoddhūta-mohormi-māle**

**dārāvarte tanaya-sahaja-grāha-saṅghākule ca**

**saṁsārākhye mahati jaladhau majjatārṇ nas tri-dhāman**

**pādāmbhoje varada bhavato bhakti-nāvaṁ prayaccha**

**(14) pṛthvī-reṇur aṇuḥ payāṁsi kaṇikāḥ phalguḥ**

**sphuliṅgo laghus**

**tejo niḥśvasanaṁ marut tanutaraṁ randhraṁ su-**

**sūkṣmaṁ nabhaḥ**

**kṣudrā rudra-pitāmaha-prabhṛtayaḥ kiṭāḥ samastāḥ surā**

**drṣṭe yatra sa tāraḥ vijayate śrī-pāda-dhūli-kaṇāḥ**

**(15) he lokāḥ śrīnuta prasuti-marana-vyadhes cikitsaṁ**

**imam**

**yoga-jñāḥ samudaharanti munayo yaṁ yajñavalkyadayah**

**antar-jyotir ameyāṁ ekam amṛtaṁ kṛṣṇakhyam apiyatam**

**tat pitaṁ paramauṣadhaṁ vitanute nirvanam atyantikam**

**(16) he martyāḥ paramaṁ hitaṁ śrīnuta vo vakṣyami**

**saṅkṣepataḥ**

**saṁsārarnavam apad-urmi-bahulaṁ samyak pravisyā**

**sthitaḥ**

**nana-jñanam apasya cetasi namo nārāyaṇayety amum**

**mantraṁ sa-pranavaṁ pranama-sahitaṁ**

**pravartayadhvam munuḥ**



**(17) nāthe naḥ puruṣottame tri-jagatām ekādhipe cetasā**

**sevye svasya padasya dātari pare nārāyaṇe tiṣṭhati**

**yaṁ kañcit puruṣādhamarṁ katipaya-grāmeśam alpārtha-  
dam**

**sevāyai mṛgayāmahe naram aho mūḍhā varākā vayam**

**(18) baddhenāñjalinā natena śirasā gātraiḥ sa-  
romodgamaiḥ**

**kaṇṭhena svara-gadgadena nayanenodgīrṇa-bāṣpāmbunā**

**nityarṁ tvac-caraṇāravinda-yugala-dhyānāmṛtāsvādinām**

**asmākarṁ sarasīruhākṣa satatarṁ sampadyatarṁ jīvitam**

**(19) yat krsna-praṇipāta-dhūli-dhavalarṁ tad varṣma tad  
vai śiras**

**te netre tamasojjhite su-rucire yābhyāṁ harir dṛśyate**

**sā buddhir vimalendu-śāṅkha-dhavalā yā mādhave-  
dhyāyini**

**sā jihvāmṛta-varṣiṇī prati-padarṁ yā stauti nārāyaṇam**

**(20) jihve kīrtaya keśavarṁ mura-ripurṁ ceto bhaja  
śrīdharam**

**pāṇi-dvandva-samarcayācyuta-kathāḥ śrotra-dvaya tvarṁ  
śṛṇu**

**kṛṣṇarṁ lokaya locana-dvaya harer gacchāṅghri-  
yugmālayam**

**jighra ghrāṇa mukunda-pada-tulasīrṁ mūrdhan  
namādhokṣajam**

**(21) āmnāyābhyasanāny aranya-ruditaṁ veda-vratāny  
anv-aham**

**medas-cheda-phalāni pūrta-vidhayaḥ sarvaṁ hutaṁ  
bhasmani**

**tīrthānām avagāhanāni ca gaja-snānaṁ vinā yat-pada-  
dvandvāmbhoruha-saṁsmṛtiṁ vijayate devaḥ sa  
nārāyaṇah**

**(22) madana parihara sthitiṁ madiye**

**manasi mukunda-padāravinda-dhāmni**

**hara-nayana-kṛśānunā kṛśo'si**

**smarasi na cakra-parākramaṁ murāreḥ**

**(23) nāthe dhātari bhogi-bhoga-śayane nārāyaṇe  
mādhave**

**deve devaki-nandane sura-vare cakrāyudhe śārṅgiṇi**

**līlāśeṣa-jagat-prapañca-jaṭhare viśveśvare śrīdhare**

**govinde kuru citta-vṛttim acalam anyais tu kiṁ vartanaiḥ**

**(24) mā drākṣaṁ kṣīṇa-puṇyān kṣaṇam api bhavato  
bhakti-hinān padābje**

**mā śrauṣaṁ śrāvya-bandhaṁ tava caritam apāsyānyad-  
ākhyāna-jātam**

**mā smārṣaṁ mādhava tvām api bhuvana-pate  
cetasāpahnūvānān**

**mā bhūvaṁ tvat-saparyā-vyatikara-rahito janma-  
janmāntare'pi**

**(25) maj-janmanaḥ phalaṁ idaṁ madhu-kaitabhāre**

**mat-prārthaniya-mad-anugraha eṣa eva**

**tvad-bhṛtya-bhṛtya-paricāraka-bhṛtya-bhṛtya-**

**bhṛtyasya bhṛtya iti mām smara loka-nātha**

**(26) tattvaṁ bruvāṇāni paraṁ parastān**

**madhu kṣarantīva mudāvahāni**

**pravartaya prāñjalir asmi jihve**

**nāmāni nārāyaṇa-gocarāṇi**

**(27) namāmi nārāyaṇa-pāda-paṅkajaṁ**

**karomi nārāyaṇa-pūjanaṁ sadā**

**vadāmi nārāyaṇa-nāma nirmalaṁ**

**smarāmi nārāyaṇa-tattvam avyayam**

**(28) śrī-nātha nārāyaṇa vāsudeva**

**śrī-kṛṣṇa bhakta-priya cakra-pāṇe**

**śrī-padmanābhācyuta kaitabhāre**

**śrī-rāma padmākṣa hare murāre**



**(29) ananta vaikuṅṭha mukunda kṛṣṇa  
govinda dāmodara mādhaveti  
vaktuṁ samartho'pi na vakti kaścīd  
aho janānām vyasanābhimukhyam**

**(30) bhaktāpāya-bhujāṅga-gāruḍa-maṇis trailokya-rakṣā-  
maṇir**

**gopī-locana-cāṭakāmbuda-maṇiḥ saundarya-mudrā-  
maṇiḥ**

**yaḥ kānta-maṇi-rukmiṇī-ghana-kuca-dvandvaika-bhūṣā-  
maṇiḥ**

**śreyo deva-śikhā-maṇir diśatu no gopāla-cūḍā-maṇiḥ**

**(31) śatru-cchedaika-mantraṁ sakalaṁ upaniṣad-vākya-  
sampūjya-mantraṁ**

**saṁsāroccheda-mantraṁ samucita-tamasah saṅgha-  
niryāṇa-mantram**

**sarvaiśvaryaika-mantraṁ vyasana-bhujaga-sandaṣṭa-  
santrāṇa-mantraṁ**

**jihve śrī-kṛṣṇa-mantraṁ japa japa satataṁ janma-  
sāphalya-mantram**

**(32) vyāmoha-praśamauśadhaṁ muni-mano-vṛtti-  
pravṛtty-auśadhaṁ**

**daityendrārti-karauśadhaṁ tri-bhuvane  
sañjīvanaikauśadham**

**bhaktātyanta-hitauśadhaṁ bhava-bhaya-  
pradhvamsanaikauśadhaṁ**

**śreyaḥ-prāpti-karauśadhaṁ piba manaḥ śrī-kṛṣṇa-  
divyauśadham**



**(33) kṛṣṇa tvadiya-pada-paṅkaja-pañjarāntam**

**adyaiva me viśatu mānasa-rāja-haṁsaḥ**

**prāṇa-prayāṇa-samaye kapha-vāta-pittaiḥ**

**kaṅṭhāvarodhana-vidhau smaraṇam kutas te**

**(34) cetas cintaya kīrtayasva rasane namrī-bhava tvam  
siro**

**hastāv añjali-sampuṭam racayatam vandasva dīrgham  
vapuḥ**

**ātman samśraya puṅḍarīka-nayanam nāgācalendra-  
sthitam**

**dhanyam puṇyatamam tad eva paramam daivam hi sat-  
siddhaye**

**(35) śṛṇvan janārdana-kathā-guṇa-kīrtanāni**

**dehe na yasya pulakodgama-roma-rājiḥ**

**notpadyate nayanayor vimalāmbu-mālā**

**dhik tasya jīvitam aho puruṣādhamasya**

**(36) andhasya me hṛta-viveka-mahā-dhanasya**

**cauraiḥ prabho balibhir indriya-nāmadheyaiḥ**

**mohāndha-kūpa-kuhare vinipātitya**

**deveśa dehi kṛpāṇasya karāvalambam**

**(37) idaṁ śarīraṁ śata-sandhi-jarjaraṁ  
pataty avaśyaṁ pariṇāma-peśalaṁ  
kim auśadhaṁ pṛcchasi mūḍha durmate  
nirāmayāṁ kṛṣṇa-rasāyaṇaṁ piba**

**(38) āścaryam etad dhi manuṣya-loke  
sudhāṁ parityajya viṣaṁ pibanti  
nāmāni nārāyaṇa-gocarāṇi  
tyaktvānya-vācaḥ kuhakaḥ paṭhanti**

**(39) tyajantu bāndhavāḥ sarve  
nindantu guravo janāḥ  
tathāpi paramānando  
govindo mama jīvanam**

**(40) satyaṁ bravīmi manujāḥ svayaṁ ūrdhva-bāhur  
yo yo mukunda narasiṁha janārdaneti  
jīvo japaty anu-dinaṁ maraṇe raṇe vā  
pāṣāṇa-kāṣṭha-sadṛśāya dadāty abhīṣṭam**

**(41) nārāyaṇāya nama ity amuṁ eva mantraṁ**

**saṁsāra-ghora-viṣa-nirharaṇāya nityam**

**śṛṅvantu bhavya-matayo yatayo'nurāgād**

**uccaistaraṁ upadiśāmy ahaṁ ūrdhva-bāhuh**

**(42) cittaṁ naiva nivartate kṣaṇam api śrī-kṛṣṇa-  
pādāmbujān**

**nindantu priya-bāndhavā guru-janā gṛhṇantu muñcantu  
vā**

**durvādaṁ parighoṣayantu manujā vaṁśe kalaṅke'stu vā**

**tādṛk-prema-dharānurāga-madhunā mattāya mānaṁ tu  
me**

**(43) kṛṣṇo rakṣatu no jagat-traya-guruḥ kṛṣṇo hi  
viśvambharaḥ**

**kṛṣṇād eva samutthitaṁ jagad idam kṛṣṇe layaṁ gacchati**

**kṛṣṇe tiṣṭhati viśvaṁ etad akhilaṁ kṛṣṇasya dāsā vayaṁ**

**kṛṣṇenākhila-sad-gatir vitaritā kṛṣṇāya tasmai namaḥ**

**(44) he gopālaka he kṛpā-jalanidhe he sindhu-kanyā-pate**

**he kaṁsāntaka he gajendra-karuṇā-pāriṇa he mādharma**

**he rāmānuja he jagat-traya-guro he puṇḍarikākṣa mām**

**he gopījana-nātha pālaya paraṁ jānāmi na tvāṁ vinā**

**(45) dārāvārākara-vara-sutā te tanūjo viriñciḥ  
stotā vedas tava sura-gaṇā bhṛtya-vargaḥ prasādaḥ  
muktir māyā jagad avikalaṁ tāvakī devakī te  
mātā mitraṁ bala-ripu-sutas tat tvad anyam na jāne**

**(46) praṇāmam īśasya śiraḥ-phalaṁ vidus  
tad-arcanaṁ pāṇi-phalaṁ divaukaśaḥ  
manaḥ-phalaṁ tad-guṇa-tattva-cintanaṁ  
vacaḥ-phalaṁ tad-guṇa-kīrtanaṁ budhāḥ**

**(47) śrīman-nāma procya nārāyaṇākhyam  
ke na prāpur vāñchitaṁ pāpino'pi  
hā naḥ pūrvaṁ vāk-pravṛttā na tasmimś  
tena prāptaṁ garbha-vāsādi-duḥkham**

**(48) dhyāyanti ye viṣṇum anantam avyayam  
hṛt-padma-madhye satataṁ vyavasthitam  
samāhitānām satatābhaya-pradam  
te yānti siddhiṁ paramām tu vaiṣṇavīm**

**(49) tat tvam prasīda bhagavan kuru mayy anāthe**

**viṣṇo kṛpām parama-kāruṇikaḥ khalu tvam**

**saṁsāra-sāgara-nimagnam ananta dīnam**

**uddhartum arhasi hare puruṣottamo'si**

**(50) kṣīra-sāgara-taraṅga-śīkarā-**

**sāra-tārakita-cāru-mūrtaye**

**bhogi-bhoga-śayaniya-śāyine**

**mādhavāya madhu-vidviṣe namaḥ**

**(51) alam alam alam ekā prāṇinām pātakānām**

**nirasana-viṣaye yā kṛṣṇa kṛṣṇeti vāṇī**

**yadi bhavati mukunde bhaktir ānanda-sāndrā**

**karatala-kalitā sā mokṣa-samrājya-lakṣmīḥ**

**(52) yasya priyau śruti-dharau kavi-loka-vīrau**

**mitrau dvi-janma-vara-padma-śarāv abhūtām**

**tenāmbujākṣa-caraṇāmbuja-ṣaṭ-padena**

**rājñā kṛtā kṛtir iyam kulaśekhareṇa**

**(53) mukunda-mālām paṭhatām narāṇām**

**aśeṣa-saukhyām labhate na kaḥ svit**

**samasta-pāpa-kṣayam etya dehī**

**prayāti viṣṇoḥ paramam padaṁ tat**